

അറിയിപ്പ്

വിഷയം:- വനിതാ ശിശു വികസന വകുപ്പ് - ഐ.സി.പി.എസ്.- സാരാ-
അംഗീകൃത ദത്തെടുക്കൽ സ്ഥാപനം ആരംഭിക്കുന്നതിന്റെ ക്ഷണ
പത്രികയുടെ കാലാവധി ദീർഘിപ്പിക്കുന്നത് സംബന്ധിച്ച്.

സൂചന :- 11.03.2020 ൽ ഈ കാര്യാലയത്തിൽ നിന്നും പുറപ്പെടുവിച്ച ഇതേ
നമ്പറിലുള്ള ക്ഷണപത്രം.

വനിതാ ശിശു വികസന വകുപ്പിന്റെ സംയോജിത ശിശു സംരക്ഷണ പദ്ധതിയ്ക്കു
കീഴിൽ ആറു വയസ്സിൽ താഴെയുള്ള അനാഥരും ഉപേക്ഷിക്കപ്പെട്ടവരും ഏൽപ്പിച്ചു
കൊടുക്കപ്പെട്ടവരുമായ കുട്ടികളെ സംരക്ഷിക്കുന്നതിനു വേണ്ടി പത്തനംതിട്ട, ആലപ്പുഴ,
കോട്ടയം, ഇടുക്കി, എറണാകുളം, തൃശ്ശൂർ, കോഴിക്കോട്, വയനാട്, കാസർഗോഡ് എന്നീ
ജില്ലകളിൽ അംഗീകൃത ദത്തെടുക്കൽ സ്ഥാപനം തുടങ്ങാൻ താല്പര്യമുള്ള സന്നദ്ധ
സംഘടനങ്ങളിൽ നിന്ന് അപേക്ഷ ക്ഷണിക്കുന്നതിനു വേണ്ടി മേൽസൂചന പ്രകാരം
ക്ഷണപത്രം (Expression of Interest) ഈ കാര്യാലയത്തിൽ നിന്നും പുറപ്പെടുവിച്ചിരുന്നു.

കോവിഡ് 19 എന്ന മഹാമാരിയെ തുടർന്ന് രാജ്യമൊട്ടാകെ കേന്ദ്രസർക്കാർ
ലോക്ഡൗൺ പ്രഖ്യാപിച്ചതിന്റെ അടിസ്ഥാനത്തിൽ തപാൽ / കൊറിയർ സേവനം
ലഭ്യമാകാത്ത സാഹചര്യം നിലവിൽ വന്നതിനാൽ പല സ്ഥാപനങ്ങൾക്കും ക്ഷണപത്ര
പ്രകാരമുള്ള അവസാന തീയതിയായിരുന്ന ഏപ്രിൽ മാസം 2-ാം തീയതിയ്ക്കുള്ളിൽ
അപേക്ഷ സമർപ്പിക്കുവാൻ സാധിച്ചിരുന്നില്ല. ഈ സാഹചര്യത്തിൽ പുതുതായി
അംഗീകൃത ദത്തെടുക്കൽ സ്ഥാപനം ആരംഭിക്കുന്നതിനുള്ള ക്ഷണപത്രത്തിന്റെ
കാലാവധി 20.05.2020 വരെ ദീർഘിപ്പിച്ചിരിക്കുന്നതായി അറിയിച്ചു കൊള്ളുന്നു.
കോവിഡ് 19 നെ തുടർന്ന് ഏതെങ്കിലും സന്നദ്ധ സംഘടനയ്ക്ക് ക്ഷണപത്രപ്രകാരം
അപേക്ഷ സമർപ്പിക്കുവാൻ സാധിച്ചിട്ടില്ലെങ്കിൽ അതത് ജില്ലയിലെ ജില്ലാ ശിശു
സംരക്ഷണ യൂണിറ്റിൽ മേൽസൂചിപ്പിച്ച തീയതിയ്ക്കുള്ളിൽ (20.05.2020) അപേക്ഷ
സമർപ്പിക്കാവുന്നതാണ്.

വനിതാ ശിശു വികസന ഡയറക്ടർ